

भरतपुर शहर के सर्राफा व्यवसायी को लॉरेंस गैंग के शूटर के नाम से धमकी मिली

तिलकधारी ज्वेलर्स के मालिक से दो दिन में 20 लाख रुपये की डिमांड की

भरतपुर, (निसं)। शहर के जाने-माने नामी सर्राफा व्यवसायी तिलकधारी ज्वेलर्स के मालिक को फोन पर लॉरेंस गैंग के शूटर के नाम से धमकी मिली है। व्यापारी से दो दिन में 20 लाख की डिमांड की गई है। रविवार दोपहर पीड़ित व्यापारी सर्राफा बाजार के कुछ व्यापारियों के साथ थाने पहुंचा और शिकायत की। इस मामले में अटलबंद पुलिस थाना पर मुकदमा दर्ज कर लिया है। घटना के बाद तिलकधारी ज्वेलर्स के मालिक को पुलिस की ओर से सुरक्षा उपलब्ध कराई गई है।

जानकारी के अनुसार मामला अटलबंद थाना इलाके का है। यह धमकी तिलकधारी ज्वेलर्स के मालिक राजकुमार गोयल सर्राफ को दी गई है। धमकी कॉल और वॉट्सऐप मैसेज के जरिए शनिवार शाम और रात में दी गई। रविवार दोपहर 3 बजे व्यापारी ने अटलबंद थाने में लिखित शिकायत दी।

सर्राफा व्यापारी राजकुमार ने बताया कि मैं कल (शनिवार) वृंदावन गया हुआ था। वहां लॉरेंस क्लब का एक कार्यक्रम था। कल शाम 6.30 बजे बेटे शेखर का फोन आया। उसने बताया कि एक धमकी भरा कॉल आया है। उसने मैसेज करके भी धमकी दी है और 20 लाख रुपए की डिमांड



तिलकधारी ज्वेलर्स के मालिक राजकुमार गोयल ने व्यापारियों के साथ थाने में शिकायत दी।

की है। बेटे ने बताया कि उसके फोन की बैटरी डाउन थी, इसलिए कॉल पर पूरी बात नहीं हुई। बीच में ही फोन स्विचड ऑफ हो गया। इसके बाद कॉलर ने वॉट्सऐप पर एक के बाद एक पांच मैसेज किए। ये मैसेज कल शाम 6.49 बजे किए गए हैं। इनमें लिखा है कि लॉरेंस गैंग, तेरे बारे में सब जानते हैं। दो दिन में तुझे पैसा देना है 20 लाख रुपए। किसी तरह की गलतफहमी में मत रहना। तेरे पीछे अपने बंदे लगे हुए हैं, याद रखना। तेरे

घर-परिवार के बारे में सब जानते हैं।

व्यापारी ने बताया कि इसके बाद रात 9.50 बजे फिर 2 मैसेज आए। इनमें लिखा था कि तेरे घर परिवार के बारे में सब जानकारी है। लॉरेंस गैंग। बाकी तेरी मर्जी। व्यापारी ने कहा कि मैंने बेटे से दोनों स्क्रीनशॉट मांगे। मैसेज पढ़कर हम घबरा गए। सुबह (रविवार) मैं लौटा और हमने 100 नंबर पर पुलिस को कॉल किया। लेकिन लाइन व्यस्त आ रही थी। इसके बाद मैं सर्राफा बाजार गया और साथी व्यापारियों से

इस घटना का जिक्र किया। इसके बाद

हम 5-7 व्यापारी मिलकर अटलबंद थाने पहुंचे। हमने लिखित में पुलिस को शिकायत दी है। हम सब व्यापारियों को सुरक्षा मिलनी चाहिए। भरतपुर के बाजार में पहले भी कई घटनाएं हो चुकी हैं। पूरे बाजार को पुलिस की सुरक्षा मिलनी चाहिए। अगर व्यापारी डर कर रहेगा तो कैसे काम चलेगा।

व्यापारी राजकुमार ने बताया कि डेढ़ साल पहले भी मुझे लॉरेंस गैंग के नाम से 10 लाख की फिरीती के लिए

■ **धमकी कॉल और वॉट्सऐप मैसेज के जरिए शनिवार शाम और रात में दी गई, व्यापारी ने अटलबंद थाने में लिखित शिकायत दी**

धमकी मिली थी। जानकारी मिली कि धमकी देने वाले को पकड़ लिया गया। पुलिस ने उस वक्त काफी मदद की थी। मेरे घर पर एक और दुकान पर चार सुरक्षाकर्मी लगाए थे। मेरे मना करने के बाद ही पुलिस ने सुरक्षा घेरा हटाया था। मुझे पुलिस और व्यापार संघ पर पूरा यकीन है। अधिकारियों का कहना है कि वे जल्द ही धमकी देने वाले को पकड़ लेंगे।

इस मामले पर सीओ पंकज यादव ने बताया कि थाना अटलबंद पर सर्राफा बाजार के व्यापारी राजकुमार गोयल के बेटे शेखर गोयल के फोन पर लॉरेंस ग्रुप के नाम से 20 लाख की फिरीती की धमकी मिलने की शिकायत आई है। जिस पर मुकदमा दर्ज कर लिया गया है। इस मामले में जल्दी ही आरोपी को गिरफ्तार कर लिया जाएगा। मामले की जांच कर रहे हैं।

मेडिकल स्टोर संचालक की मौत, मृतक का वीडियो सामने आया

भीलवाड़ा, (निसं)। शहर के प्रताप नगर थाना इलाके में पटेल नगर कॉलोनी के निवासी मेडिकल स्टोर संचालक में गत दोनों फांसी लगाकर खुदकुशी कर ली थी। इस मामले में अब मृतक युवक के सुसाइड से पहले बनाया गया एक सनसनीखेज वीडियो सामने आया है, जिसमें उसने अपने ही दोस्तों को धोखे के कारण आर्थिक तंगी से परेशान होकर खुदकुशी करने की बात कही है। सुसाइड नोट और वीडियो सामने आने के बाद पुलिस की जांच का दायरा बढ़ गया है। अब पुलिस सुसाइड नोट में शामिल लोगों के खिलाफ एक्शन की तैयारी में है।

जानकारी के अनुसार पटेल नगर निवासी देवेंद्र पुत्र राधेश्याम

■ **वीडियो में अपने ही दोस्तों को धोखे के कारण आर्थिक तंगी से परेशान होकर खुदकुशी करने की बात कही है**

जयसवाल का मीरा सर्किल पर मेडिकल स्टोर है। देवेंद्र की पत्नी बच्चों की छुट्टियों के चलते बच्चों सहित पीहर गई हुई थी। इस दौरान देवेंद्र घर पर अकेला था। शुक्रवार सुबह देवेंद्र ने घर में ही रस्सी का फंदा गले में डाला और जंगले से लटक गया और खुदकुशी कर ली। कई देर जब

पड़ोसियों को देवेंद्र की आवाज सुनाई नहीं दी तो उन्होंने झांककर देखा और मंजर देखकर पੈरों तले जमीन खिसक गई। पड़ोसियों ने इसकी सूचना पुलिस को दी और पुलिस ने मौके पर पहुंचकर मृतक के शव को फंदे से उतर कर महात्मा गांधी चिकित्सालय की मोर्चरी पहुंचाया, जहां उसका पोपम कर शव परिजनों के सुपुर्द कर दिया गया। अब मौत से पहले मौत के कारणों का वीडियो सामने आने के बाद पुलिस मामले की गहनता से जांच में जुटी है। वीडियो में मृतक मेडिकल संचालक ने अधिषेक शर्मा और सत्यनारायण शर्मा को अपनी मौत का जिम्मेदार ठहराया है।

■ **सीसीटीवी फुटेज खंगालने पर वारदात 15 जून की रात में होने की बात सामने आई**

भीलवाड़ा, (निसं)। शहर के सुभाष नगर थाना क्षेत्र स्थित आरसी व्यास कॉलोनी में एक ठेकेदार के किराये के मकान को चोरों ने निशाना बनाते हुए लाखों रुपये की नकदी व सोने-चांदी के जेवर चोरी की वारदात को अंजाम दिया है। सीसीटीवी फुटेज खंगालने पर वारदात 15 जून की रात में होने की बात सामने आई है। पुलिस ने चोरी का मामला दर्ज कर सीसीटीवी फुटेज के आधार पर जांच शुरु कर दी।

सुभाषनगर पुलिस ने बताया कि जिले के गुलाबपुरा थाने के जयसिंहपुरा निवासी भैरूलाल जाट महाराष्ट्र में सड़क निर्माण कार्य के ठेकेदार है। उनकी पत्नी व बच्चे

भीलवाड़ा में आरसी व्यास कॉलोनी में रहते हैं। भैरूलाल की पत्नी की 11 जून को अचानक तबीयत बिगड़ गई। उसे उपचार के लिए परिजन जयपुर ले गये। इसके चलते उनका आरसी व्यास कॉलोनी स्थित किराये का मकान सूना था। इसका फायदा उठाकर चोरों ने मकान के ताले तोड़ अंदर रखे करीब चार लाख रुपये की नकदी, एक किलो चांदी व दो तोला सोने के जेवर।ात चोरी की वारदात को अंजाम दिया। सुभाषनगर पुलिस ने बताया कि जयपुर से लौटने के बाद जब परिजनों को वारदात का पता चला तो मामला थाने पहुंचा और सीसीटीवी फुटेज के आधार पर पुलिस ने चोरों की तलाश शुरू की।

पदोन्नत 255 जिला शिक्षा अधिकारियों को पोस्टिंग दी

बीकानेर, (निसं)। आखिरकार नया शिक्षा सत्र शुरू होने से पहले शिक्षा विभाग को जिला शिक्षा अधिकारी मिल गए हैं। 11 फरवरी को हुई डीपीसी में चयनित 255 पदोन्नत जिला शिक्षा अधिकारियों के पदस्थापन आदेश राज्य सरकार ने जारी कर दिए हैं। राज्य में जिला शिक्षा अधिकारियों के रिक्त पदों को भरने के लिए राज्य सरकार की ओर से 11 फरवरी को 2023-24 व 2024-25 की डीपीसी में प्रदेश के

336 प्रिंसिपल का डीईओ पदों पर चयन किया गया था। शिक्षा ग्रुप 2 विभाग के संयुक्त शासन सचिव ने इनमें से पदोन्नत हुए 329 डीईओ के चयन आदेश जारी किए हैं। इनमें से 64 शिक्षा अधिकारी सेवानिवृत्त हो चुके हैं, जबकि डीपीसी में चयनित 10 प्रिंसिपल ने पदोन्नति का परित्याग कर दिया है। शिक्षा ग्रुप 2 विभाग ने प्रशासनिक सुधार एवं समन्वय विभाग की अनुमति से 255 जिला

शिक्षा अधिकारियों के पदस्थापन आदेश जारी किए हैं।

इनमें से 17 जिला शिक्षा अधिकारियों को बीकानेर में पोस्टिंग दी गई है। राज्य के शिक्षा विभाग में जिला शिक्षा अधिकारी के कुल 552 पद स्वीकृत हैं। पदोन्नत डीईओ को पोस्टिंग मिलने के बाद 487 पद भर जाएंगे। लगभग 65 पद फिर भी रिक्त रहेंगे। जिन्हें वर्ष 2025-26 की डीपीसी से भरा जाएगा।

दो महिलाओं का नेत्रदान कराया

कोटा, (निसं)। शाइन इंडिया फाउंडेशन के सहयोग से दो महिलाओं के नेत्रदान हाइड्रोती संभार में संपन्न हुए। कल शाम संस्था के ज्योति मित्र मनोज मुनौत ने डॉ. कुलवंत गौड़ को सूचना दी कि मोहन निवास कॉलोनी, स्टेशन रोड निवासी, अतुल और राजीव चौरडिया की माता सुशील चौरडिया का आकस्मिक निधन हुआ है। करीबी मित्र मनोज के अनुरोध पर परिजनों ने नेत्रदान के लिए सहमति दी है। सूचना प्राप्त होते ही संस्था के सहयोग से नेत्रदान का कार्य परिवार के सदस्यों के बीच निवास स्थान पर संपन्न हुआ। इसी क्रम में रविवार को बारां निवासी पुत्र राजेंद्र, महेंद्र और पुत्रियां निर्मला, लीला और उषा की माता शांति देवी गोयल का आकस्मिक निधन हुआ। पुत्र आशीष, अरविंद और अक्षत ने शाइन इंडिया फाउंडेशन को कोटा में संपर्क किया और नेत्रदान की प्रक्रिया को संपन्न कराया।

महात्मा गांधी इंग्लिश मीडियम स्कूलों में शिक्षकों की पोस्टिंग अगले सप्ताह तक

शिक्षक संघ राष्ट्रीय के पदाधिकारी शिक्षा सचिव कृष्ण कुणाल से मिले , शिक्षा सचिव ने आश्वासन दिया

■ **पदस्थापन के लिए चयन परीक्षा में शामिल हुए शिक्षक पिछले 6 माह से पोस्टिंग का इंतजार कर रहे हैं**

महात्मा गांधी इंग्लिश मीडियम स्कूलों में चयनित शिक्षकों के पदस्थापन कार्रवाई पूरी करने की मांग की।

प्रदेश वरिष्ठ उपाध्यक्ष रवि आचार्य ने बताया कि पिछले साल अगस्त में परीक्षा हुई जिसका परिणाम दिसंबर में घोषित कर दिया गया है। बावजूद इसके अब तक पदस्थापन नहीं मिलने

से शिक्षकों में नाराजगी है। यदि शिक्षा विभाग की ओर से जल्द आदेश जारी नहीं हुए तो विरोध प्रदर्शन किया जाएगा।
वार्ता में शिक्षा सचिव ने संगठन पदाधिकारियों को आश्वासन दिया कि जल्द ही पदस्थापन की प्रक्रिया पूरी कर दी जाएगी। इस संबंध में तैयारी चल रही है।

ठगी के 100 करोड़ का 13 खातों में ट्रांजेक्शन

बीकानेर, (निसं)। क्रिप्टो करेंसी और फॉरेक्स ट्रेडिंग के जरिए ठगी कर कमाए 100 करोड़ के ट्रांजेक्शन मामले में गिरफ्तार गांव खारड़ा निवासी कृष्ण कुमार शर्मा की करणी ट्रेडिंग कंपनी के दो बैंक खातों से बीकानेर में 13 अलग-अलग फर्मों के खातों में रुपए ट्रांसफर हुए हैं।

पार्टनर घनश्याम ने आरोपी से उसके खातों को उधार ले रखा था ताकि वह ठगी के रुपयों को अलग-अलग खातों में जमा करवा सके। बदले में आरोपी को मोटे कमीशन का लालच दिया गया था। खारड़ा गांव का घनश्याम अभी फरार है। पुलिस टीम आरोपी को पकड़ने के लिए लगातार

होने के कारण ऊपर से वाहन निकलते रहे। जिससे दोनों युवक बुरी तरह से कुचल दिए गए। वहीं बदनोर पुलिस मौके पर पहुंची एवं युवकों की पहचान में जुट गई। जिसके बाद पास में ही ग्रेड के सामने निवास करने वाले पुरा निवासी कमलेश गुर्जर पुत्र नारायण लाल गुर्जर के रूप में पहचान हुई। वहीं पत्नी ने चप्पलों के आधार पर शव की

दबिश दे रही है। पुलिस अब यह मालूम करने में जुटी है कि ये सभी खाते किन लोगों के हैं। मामले के मुक़ उषण रंजी लूणकरणसर से भी डिटेल जुटाई जा रही है। घनश्याम की गिरफ्तारी के बाद ही मालूम चलेगा कि ठगी के इस धंधे में कौन लोग शामिल हैं।

स्विफ्ट कार ने दो युवकों को चपेट में लिया, मौत

भीलवाड़ा, (निसं)। बदनोर थाने के अंतर्गत नेशनल हाइवे 158 पर देर रात्रि बारह बजे लगभग बदनोर की ओर से आ रही स्विफ्ट कार ने होटल से घर जा रहे दो युवकों को चपेट में ले लिया। वहीं ट्रैक्टर इननी जबरदस्त थी कि कार दोनों को 100 मीटर दूर तक घसीटते हुए ले गई हुई। मध्य रात्रि होने के कारण वाहनों का आवाजमान ज्यादा

पहचान की। दूसरा शव मदन लाल अहीर वर्ष निवासी सकतपुरिया हमीरगढ़ जिला भीलवाड़ा के रूप में हुई है। पुलिस ने दोनों शवों को बदनोर मोचरी में रखवाया एवं परिजनों के रिपोर्ट के आधार पर पोस्टमार्टम किया जाएगा। पुलिस ने बताया कि मध्य रात्रि बारह बजे सूचना मिली कि सड़क दुर्घटना में युवकों की मौत हो गई है।

■ **शहीद का शव तिरंगे में लिपटा देख पत्नी बेसुध हुई, पांच साल के बेटे ने पिता को मुखाग्नि दी**

थे। शहीद का पार्थिव शरीर घर पहुंचते ही कोहराम मच गया। परिजन फूट-फूट कर रोने लगे। इसके बाद, उनके पार्थिव शरीर को पैतृक गांव खरेखेड़ा लाया गया। जहां उनकी पत्नी पूजा तिरंगे में लिपटे पति के शव को देखकर बेसुध हो गई। जहां पूरे सैन्य सम्मान के साथ उनका अंतिम संस्कार किया गया। पांच साल के बेटे ने पिता को मुखाग्नि दी। अंतिम संस्कार स्थल पर शहीद की रजिमेंट के जवानों ने उन्हें गाई ऑफ ऑनर दिया और 21 तोपों की सलामी दी गई। अंतिम संस्कार में शामिल होने के लिए सांसद दुष्यंत सिंह, खानपुर विधायक सुरेश गुर्जर, मनोहर थाना विधायक गोविंद रानी पुरिया समेत कई नेताओं ने शहीद को श्रद्धांजलि दी।

■ **जयसैलाब : –** सेना के प्रोटोकॉल के अनुसार शहीद पवन प्रजापति का पार्थिव शरीर पहले असम से हवाई मार्ग से जयपुर फिर रविवार को झालावाड़ लाया गया,

जिसके बाद सेना के जवान पवन प्रजापति की अंतिम यात्रा झालावाड़ मेडिकल कॉलेज से खारेखेड़ा गांव के लिए रवाना हुई। जिसमें लोग भारत माता की जय और

पवन प्रजापति अमर रहे के नारे लगाते रहे। इस दौरान हर किसी की आंखें नम थीं। रिमझिम बारिश में बड़ी संख्या में लोग अंतिम दर्शन के लिए सड़क किनारे खड़े



शहीद पवन प्रजापति को सैनिक सम्मान के साथ अन्तिम विदाई दी गई।

जयसैलाब : – सेना के प्रोटोकॉल के अनुसार शहीद पवन प्रजापति का पार्थिव शरीर पहले असम से हवाई मार्ग से जयपुर फिर रविवार को झालावाड़ लाया गया,

झालावाड़, (निसं)। जिले के असनावर तहसील स्थित खारेखेड़ा गांव के सपुत्र पवन प्रजापति शनिवार को सेना की ड्यूटी से लौटते समय सड़क दुर्घटना में शहीद हो गए। इस दुःखद समाचार से गांव व जिलेभर में शोक की लहर दौड़ गई। जानकारी के अनुसार, पवन प्रजापति भारतीय सेना में असम में तैनात थे। वह अपनी छुट्टियां बिलाकर 15 जून को वापस ड्यूटी पर लौट रहे थे, तभी रास्ते में एक दर्दनाक हादसा हो गया, जिसमें वे शहीद हो गए।

अकेला रह गया परिवार :– हादसे की खबर मिलते ही खरेखेड़ा गांव में सन्नाटा छा गया। शहीद पवन प्रजापति के परिजनों को जैसे ही सूचना मिली, वे तुरंत असम के लिए रवाना हो गए। परिवार गहरे सदमे में है, क्योंकि पवन अपने पीछे दो छोटे-छोटे बच्चे छोड़ गए हैं। उनका बड़ा बेटा करीब 5 साल का है, जबकि छोटा बेटा महज 6 महीने का है।

अंतिम यात्रा में उमड़ा

वारंटी प्रकाश पुत्र रामनिवास निवासी

कांदोलाई की ढाणी विराटनगर, महेंद्र पुत्र गोकुल निवासी बिलवाडी विराटनगर व सोशल मीडिया पर हथियार प्रदर्शन करने व अपराधियों का महिमा मंडन करने वाले 4 असामाजिक तत्वों जीतू पुत्र गोपाल निवासी वार्ड न.14 विराटनगर, गोपाल पुत्र बाबूलाल वार्ड नं.18 शीशवाली ढाणी विराटनगर, किशनलाल पुत्र कालूराम निवासी बिछावाली थाना विराटनगर, प्रकाश पुत्र गोदाराम निवासी मेड थाना विराटनगर को गिरफ्तार किया।

विराटनगर पुलिस थाना टीम ने छह जनों को गिरफ्तार किया।

पावटा, (निसं)। विराटनगर पुलिस थाना टीम ने एरिया डोमिनेशन के अभियान के तहत कार्रवाई करते हुए सोशल मीडिया पर हथियार प्रदर्शन करने वाले 4 व 2 वांछित वारंटी गिरफ्तार करने में सफलता अर्जित की है।

जिला पुलिस अधीक्षक कोटपुतली बहरोड़ राजन दुष्यंत ने बताया कि पुलिस मुख्यालय द्वारा वर्तमान में वांछित अपराधियों की धरपकड़ हेतु चलाए जा रहे विशेष अभियान एरिया डोमिनेशन के तहत अतिरिक्त पुलिस

■ **सोशल मीडिया पर हथियार प्रदर्शन करने वाले चार व दो वांछित वारंटी गिरफ्तार किये**

अधीक्षक कोटपुतली वैभव शर्मा के निर्देशन व वृत्ताधिकारी वृत्त विराटनगर शिप्रा राजावत के सुपर विजन एवं विराटनगर थाना प्रभारी सोहनलाल के नेतृत्व में गठित विशेष दो टीमों द्वारा कार्रवाई करते हुए वांछित 2 गिरफ्तारी